

THE
ABHIDHĀNA-SANGRAHA

OR

A COLLECTION OF SANSKRIT ANCIENT LEXICONS.

Nos. 6, 7, 8, 9, 10.

THE ABHIDHĀNA-CHINTĀMANI, THE ABHIDHĀNA-
CHINTĀMANI-PARIS'ISHTA, THE ANEKĀRTHA-
SANGRAHA, THE NIGHANTU-S'ESHA AND
THE LINGĀNUS'ĀSANA

OF

HEMACHANDRA.

AND

No. 11.

THE ABHIDHĀNA-CHINTĀMANI-S'ILONCHCHHA.

OF

JINADEVA MUNI'SVARA.

EDITED BY

PANDIT SIVADATTA

AND

KĀS'INĀTH PĀNDURANG PARAB.

PRINTED AND PUBLISHED

BY

THE PROPRIETOR

OF

THE NIRNAYA-SĀGARA PRESS.

BOMBAY.

1896.

Price 1½ Rupee.

(Registered according to act XXV of 1867.)

(All rights reserved by the publisher.)

॥ श्रीः ॥

अभिधानसंग्रहः

नाम

संस्कृतप्राचीनकोशग्रन्थसमुच्चयः ।

तत्र

(६, ७, ८, ९, १०)

श्रीमदाचार्यहेमचन्द्रविरचिताः

अभिधानचिन्तामणि—अभिधानचिन्तामणिपरिशिष्ट—अनेकार्थ-
संग्रह—निघण्टुशेष—लिङ्गानुशासनकोशाः ।

(११)

जिनदेवमुनीश्वरविरचितः

अभिधानचिन्तामणिशिलोञ्छश्च ।

काव्यमालासंपादक—पण्डितशिवदत्त-काशीनाथाभ्यां
संशोधिताः ।

ते च

शाके १८१८ वत्सरे

मुम्बय्यां निर्णयसागराख्ययन्त्रालये तदधिपतिना मुद्राक्षरैरङ्कयित्वा
प्राकाश्यं नीताः ।

मूल्यं सपादो रूप्यकः ।

हेमचन्द्रः ।

अयं श्वेताम्बरजैनाचार्यश्रीहेमचन्द्रः कदा कतमं भूमिमण्डलं मण्डयामासेति जिज्ञासायामनेकग्रन्थपर्यालोचने प्रवृत्ते Dr. P. Peterson महाशयानां Fifth Report पुस्तके—

‘तत्पट्टपूर्वादिसहस्ररश्मिः सोमप्रभाचार्य इति प्रसिद्धः ।

श्रीहेमसूरेश्च कुमारपालदेवस्य चेदं न्यगदच्चरित्रम् ॥’

इति सोमप्रभाचार्यविरचितहेमकुमारचरित्रकाव्यतः,

‘स्तुमस्त्रिसंध्यं प्रमुहेमसूरेरनन्यतुल्यामुपदेशशक्तिम् ।

अतीन्द्रियज्ञानविवर्जितोऽपि यः क्षोणिभर्तुर्व्यधित प्रबोधम् ॥

सत्त्वानुकम्पा न महीभुजां स्यादित्येष ह्यसौ वितथः प्रवादः ।

जिनेन्द्रधर्मं प्रतिपद्य येन श्लाघ्यः स केषां न कुमारपालः ॥

इति सोमप्रभकथिते कुमारनृपहेमचन्द्रसंवादे । जिनधर्मप्रतिबोधे प्रस्तावः पञ्चमः प्रोक्तः ॥’

इति सोमप्रभविरचितकुमारपालप्रतिबोधकाव्यतः,

‘शिष्यो जम्बुमहासुनेः प्रभव इत्यासीदमुष्यापि च श्रीशर्यंभव इत्यमुष्य च यशोभद्राभिधानो मुनिः ।

संभूतो मुनिभद्रबाहुरिर्वे...द्वौ तस्य शिष्योत्तमौ संभूतस्य च पादपद्ममधुलिद्श्रीस्थूलभद्राह्वयः ॥

वंशक्रमागतचतुर्दशपूर्वरत्नकोशस्य तस्य दशपूर्वधरो महर्षिः ।

नाम्ना महागिरिरिति स्थिरतागिरीन्द्रो ज्येष्ठान्तिषत्समजनिष्ट विशिष्टलब्धिः ॥

शिष्योऽन्यो दशपूर्वभृन्मुनिवृषो नाम्ना सुहृस्तीत्यरुद् यत्पादाजम्बुजसेवनात्समुदिते राज्ये प्रबोधधिकाः ।

चक्रे संप्रतिपार्थिवः प्रतिपुरग्रामाकरं भारतेऽस्मिन्नर्थे जिनचैत्यमण्डितमिलापृष्ठं समन्तादपि ॥

अजनि सुस्थित-सुप्रतिबुद्ध इत्यभिधयार्यसुहृस्तिमहासुनेः ।

शमधनो दशपूर्वधरान्तिषद्भवमहातरुभञ्जनकुञ्जरः ॥

महर्षिसंसेवितपादसंनिधेः प्रचारभागालवणोदसागरम् ।

महान्गणः कोटिक इत्यभूत्ततो गङ्गाप्रवाहो हिमवद्विरेरिव ॥

तस्मिन्गणे कतिपयेष्वपि यातवत्सु साधूत्तमेषु चरमो दशपूर्वधारी ।

उद्दामतुम्बवनपत्तनवज्रशाखावज्रं महामुनिरजायत वज्रसूरिः ॥

दुर्भिक्षे समुपस्थिते प्रलयवद्भीमत्वभाज्यन्यदा भीतं न्यस्य महर्षिसंघमभितो विद्यावदातः पटे ।

योऽभ्युद्धृत्य कराम्बुजेन नभसा पुर्यामनैषीन्महा पुर्यां मङ्गु सुभिक्षघामनि तपोधामामसीमां निधिः ॥

तस्माद्ब्रह्माभिधा शाखाभूत्कोटिकगणद्रुमे । उच्चनागरिकामुख्यशाखात्रितयगोचरा ॥

तस्यां च वज्रशाखायां निलीनमुनिषट्पदः । पुष्पगुच्छायतो गच्छश्चन्द्र इत्याख्ययाभवत् ॥

१. अस्य जिनधर्मप्रतिबोधकाव्यस्य निर्माणसमयस्तु—‘शशिजलधिसूर्यवर्षे शुचिमासे रविदिने सिताष्टम्याम् । जिनधर्म-प्रतिबोधः कृतोऽयं गुर्जरेन्द्रपुरे ॥’ इति वदता ग्रन्थकर्त्रेण १२४१ (A. D. 1184) विक्रमसंवत्सरात्मक उक्तः. २. ‘इति च’ इति भवेत्. ३. सुस्थितः, सुप्रतिबुद्धः, इति मुनिद्वयम्.

धर्मध्यानसुधासुधांशुरमलः संधार्थरत्नाकरो भव्याम्भोरुहभास्करः स्मरकरिप्रोन्माथकण्ठीरवः ।
गच्छे तत्र बभूव संयमधनः कारुण्यराशिर्यशोभद्रः सूरिरपूरि येन भुवनं शुद्धैर्यशोभिर्निजैः ॥
श्रीमन्नेमिजिनेन्द्रपावितशिरस्यद्रौ स संलेखनां कृत्वादौ प्रतिपन्नवाननशनं प्रान्ते शुभध्यानभाक् ।
तिष्ठन्शान्तमनास्त्रयोदशदिनान्याश्चर्यमुत्पादयन्नुच्चैः पूर्वमहर्षिसंयमकथाः सत्यापयामासिवान् ॥

श्रीमान्प्रद्युम्नसूरिः समजनि जनितानेकभव्यप्रबोध-

स्तच्छिष्यो विश्वविश्वप्रथितगुणगणः प्रावृडम्भोदवद्यः ।

प्रीणाति स्माखिलक्ष्मां प्रवचनजलधेरुद्धृतैरर्थनीरै-

रातस्य स्थानकानि श्रुतिविषयसुधासारसध्यञ्चि विष्वक् ॥

सर्वग्रन्थरहस्यरत्नमुकुरः कल्याणवल्लीतरुः कारुण्यामृतसागरः प्रवचनव्योमाङ्गणाहस्करः ।
चारित्र्यादिकरत्नरोहणगिरिः क्ष्मां पावयन्धर्मराट् सेनानीर्गुणसेनसूरिरभवच्छिष्यस्तदीयस्ततः ॥
शिष्यस्तस्य च तीर्थमेकमवनेः पावित्र्यकृज्जंगमः स्याद्वादत्रिदशापगाहिमगिरिर्विश्वप्रबोधार्थमा ।
कृत्वा स्थानकवृत्तिशान्तिचरिते प्राप्तः प्रसिद्धिं परां सूरिर्भूरितपःप्रभाववसतिः श्रीदेवचन्द्रोऽभवत् ॥

आचार्यो हेमचन्द्रोऽभूत्तत्पादाम्भोजषट्पदः । तत्रसादादधिगतज्ञानसंपन्महोदयः ॥

जिष्णुश्चेदिदशार्णमालवमहाराष्ट्रापरान्तं कुरून्सिन्धूनन्यतमांश्च दुर्गविषयान्दोर्वीर्यशक्त्या हरिः ।
चौलुक्यः परमार्हतो विनयवाञ्छ्रीमूलराजान्वयी तं नत्वेति कुमारपालपृथिवीपालोऽब्रवीदेकदा ॥

पापद्विद्धृतमद्यप्रभृति किमपि यन्नारकायुर्निमित्तं

तत्सर्वं निर्निमित्तोपकृतिकृतधियां प्राप्य युष्माकमाज्ञाम् ।

स्वामिन्नुर्व्यां निषिद्धं धनमसुतमृतस्याथ मुक्तं तथाह-

चैत्यैरुत्सिता भूरभवमिति समः संप्रतेः संप्रतीह ॥

अस्मत्पूर्वजसिद्धराजनृपतेर्भक्तिस्पृशो याञ्चया साङ्गं व्याकरणं सवृत्ति सुगमं चक्रुर्भवन्तः पुरा ।
मद्देतोरथ योगशास्त्रममलं लोकाय च द्याश्रयच्छन्दोलंकृतिनामसंग्रहमुखान्यन्यानि शास्त्राण्यपि ॥

लोकोपकारकरणे स्वयमेव यूयं सज्जाः स्थ यद्यपि तथाप्यहमर्थयेदः ।

मादृग्जनस्य परिबोधकृते [शलाका] पुंसां प्रकाशयत वृत्तमपि त्रिषष्टेः ॥

तस्योपरोधादिति हेमचन्द्राचार्यः शलाकापुरुषेतिवृत्तम् ।

धर्मोपदेशैकफलप्रधानं न्यवीविशच्चारु गिरां प्रपञ्चे ॥

जम्बूद्वीपारविन्दे कनकगिरिरसावश्रुते कर्णिकात्वं

यावद्यावच्च दत्ते जलनिधिरवनेरन्तरीयत्वमुच्चैः ।

यावद्योमाध्वपान्थौ तरणिशशधरौ भ्राम्यतस्तावदेत-

त्काव्यं नाम्ना शलाकापुरुषचरितमित्यस्तु जैत्रं धरित्र्याम् ॥'

इत्याचार्यहेमचन्द्रविरचितशलाकापुरुषचरितप्रशस्तितश्च चौलुक्यकुमारपालराज्ये हेमचन्द्राचार्याणां
सत्ताया अवगतेः

‘नृपस्य जीवाभयदानडिण्डिमैर्महीतले नृत्यति कीर्तिनर्तकी ।

श्रीहेमचन्द्रप्रभुपादपद्मं वन्दे भवाब्धेस्तरणैकपोतम् ।

ललाटपद्मान्तरकान्तराब्धाक्षरावली येन मम व्यलोपि ॥

बोधयित्वा महाराजं देवलोकं जगाम यः । पश्चात्कुमारपालोऽयं शोकं गत्वा मुमूर्छं सः ॥

तदनु धैर्यमवलम्ब्य धर्मध्यानं करोति ।'

इति हेमकुमारचरित्रकाव्ये हेमचन्द्राचार्याणां देवलोकगमनस्योक्तेश्च कुमारपालराज्यसमय एवाचार्यहेमचन्द्रसमयः, कुमारपालराजधान्येव भूमिमण्डलमित्यवाधमवगतम् । विशेषकथा तु प्रबन्धकोश-प्रबन्धचिन्तामणिभ्यामवगन्तव्या ।

कुमारपालराज्यसमयस्तु—

‘ॐ नमः शिवाय ।

ब्रह्माद्वैतधिया मुमुक्षुभिरभिध्यातस्य बद्धाक्षरैरिच्छाशक्तिमभिष्टवीमि जगतां पत्युः श्रुतीनां निधेः ।
या व्यापारितसंहृतेः स्वसमये ब्रह्माण्डपिण्डैर्नवैः क्रीडन्ती मणिकन्दुकैरिव सदा स्वच्छन्दमाहादते ॥
गीर्वाणैर्वीतगर्वं दनुजपरिभवात्प्रार्थितस्नायकार्थं वेधाः संध्यां नमस्यन्नपि निजचुलुके पुण्यगङ्गाम्बुपूर्णे ।
सद्यो वीरं चुलुक्याह्वयमसृजदिमं येन कीर्तिप्रवाहैः पूतं त्रैलोक्यमेतन्नियतमनुहरत्येव हेतोः फलं श्रीः ॥
वंशः कोऽपि ततो बभूव विविधाश्चर्यैकलीलास्पदं यस्माद्भूमिभृतोऽपि वीतगणिता(णना): प्रादुर्भवन्त्यन्वहम् ।
छायां यः प्रथितप्रतापमहतीं दधे विपन्नोऽपि सन्यो जन्यावधि सर्वदापि जगतो विश्वस्य दत्ते फलम् ॥
वंशस्यास्य यशःप्रकाशनविधौ निर्मूल्यमुक्तामणिः क्षोणीपालकिरीटकल्पितपदः श्रीमूलराजोऽभवत् ।
यो मूलं कलिदावदग्धनिखिलन्यायद्रुमोत्पादने यो राजेव करैः प्रकामशिशिरैः प्रीतिं निनाय प्रजाः ॥
यश्चापोत्कटराजराज्यकमलां स्वच्छन्दवन्दीकृतां विद्वद्ब्रह्मवविप्रवन्दिभृतकव्यूहोपभोग्यां व्यधात् ।
यत्स्वज्ञाश्रयिणीं तदा श्रियमलं युद्धस्फुरद्विक्रमक्रीताः सर्वदिगन्तरक्षितिभुजां लक्ष्म्याश्चिरं भेजिरे ॥
सूनुस्तस्य बभूव भूपतिकश्चांमुण्डराजाह्वयो यद्बन्धद्विपदानगन्धपवनाघ्राणेन दूरादपि ।
विभ्रश्यन्मदगन्धभग्नकरिभिः श्रीसिन्धुराजस्तथा नष्टः क्षोणिपतेर्यथास्य यशसां गन्धोऽपि निर्णाशितः ॥
तस्माद्ब्रह्मराज इत्यभिधया क्षमापालचूडामणिर्जज्ञे साहसकर्मनिर्मितचमत्कारः क्षमामण्डले ।
यत्कोपानलजृम्भितं पिशुनयत्येतत्प्रयाणश्रुतिक्षुभ्यन्मालवभूपचक्रविकसन्मालिन्यधूमोद्गमः ॥
श्रीमदुर्लभराजनामनृपतिभ्रातास्य राज्यं दधे शृङ्गारेऽपि निषण्णधीः परवधूर्गस्य यो दुर्लभः ।
यस्य क्रोधपरायणस्य किमपि भ्रूल्लरी भङ्गुरा सद्यो दर्शयति स्म लाटवसुधामङ्गस्वरूपं फलम् ॥
भीमोऽपि द्विषतां सदा प्रणयिनां भोग्यत्वमासेदिवान्क्षोणीभारमिदं(मं) बभार नृपतिः श्रीभीमदेवो नृपः ।
धारापञ्चकसाधनैकचतुरैस्तद्वाजिभिः साधिता क्षिप्रं मालवचक्रवर्तिनगरी धारेति को विस्मयः ॥
तस्माद्भूमिपतिर्बभूव वसुधाकर्णावतंसः स्फुरत्कीर्तिप्रीणितविश्वकर्णविवरः श्रीकर्णदेवाह्वयः ।
येन ज्याप्रथितस्वनं च्युतशरं धर्मं पुरस्कुर्वता न्यायज्ञेन न केवलं रिपुगणः कालोऽपि विद्वः कलिः ॥
दृप्यन्मालवभूपबन्धनविधिन्त्रस्ताखिलक्षमापतिर्भक्त्याकृष्टवितीर्णदर्शनशिवो मूर्तः प्रभावोदयः ।
सद्यः सिद्धरसानृणीकृतजगद्गीतोपमा(तावदा)नस्थितिर्जज्ञे श्रीर्जयासिंहदेवनृपतिः सिद्धादिराजस्ततः ॥

१. मूलराजराज्यम्—वि० सं० ९९३-१०५३. २. चामुण्डराजराज्यम्—वि० सं० १०५३-१०६६. ३. दुर्लभराजराज्यम्—वि० सं० १०६६-१०७८. ४. भीमदेवराज्यम्—वि० सं० १०७८-११२०. ५. कर्णदेवराज्यम्—वि० सं० ११२०-११५०. ६. सिद्धराजापरपर्यायजयसिंहराज्यम्—वि० सं० ११५०-११९९.

वश्या वेश्म रसातलं च विलसद्भोगि.....भोक्तुम.....क्षत्राणि रक्षांसि च ।
 यः क्षोणीधरयागिनीं च सुमहाभोगां सिषेवे चिरं हेलासिद्धरसाः सदा क्षितिभुजः.....रे ॥
 [संख्या]तीतवितीर्णदाननिवहैः संपन्नपुण्योच्चयः क्रीडाक्रान्तदिगन्तराल..... ।
 ॥
कुलभूपबलाम्ब.....क्रीडांक्रोड इवोद्धार वसुधां देवाधिदेवाज्ञया ।
 देवः सोऽथ कुमारपालनृपतिः श्रीराज्यचूडामणिर्यः स्वर्गादवतीर्णवान्हरिरिति ज्ञातः प्रभावाज्जनैः ॥
 अणोराजनराधिराजहृदये क्षित्वैक(व) बाणत्रजं श्र्योतलोहिततर्पणादमदयच्चण्डीं भुजस्थायिनीम् ।
 द्वारालम्बितमालवेश्वरशिरःपद्मेन यश्चाहरलीलापङ्कजसंग्रहव्यसनिनीं चौलुक्यराजान्वयः ॥
 शुद्धाचारनवावतारसरणिः सद्धर्मकर्मक्रमप्रादुर्भावविशारदो नयपथप्रस्थानसार्थाधिपः ।
 यः संप्रत्यवतारयन्कृतयुगं योगं कलेर्लङ्घयन्मन्ये संहरति स भूमिवलयं कालव्यवस्थामपि ॥
 प्रत्यु.....खण्डिताङ्गुलिदलैः पर्युलसत्पल्लवो नष्टोदीच्यनराधिपोज्झितसितच्छत्रैः प्रसूनोज्ज्वलः ।
 छिन्नप्राच्यनरेन्द्रमौलिकमलैः प्रौष्प(प्रोद्य)त्फलद्योतितश्छायां दूरमवर्धयन्निजकुले यस्य प्रतापद्रुमः ॥
 आचारः किल तस्य रक्षणविधिर्विज्ञेशनिर्ना(र्णा)शितप्रत्युहस्य फलावलोकिशकुनज्ञानस्य सं.....वः ।
 देवीमण्डलखण्डिताखिलरिपोर्युद्धं विनोदोत्सवः श्रीसोमेश्वरदत्तराज्यविभवस्याडम्बरं वाहिनी ॥
 राज्ञानेन च भुज्यमानसुभगा विश्वंभरा विस्फुरद्रत्नद्योतितवारिराशिरशना शीताद्रिविन्ध्यस्तनी ।
 एषाभूषयदस्थिकुण्डलमिव श्रुत्याश्रयं.....ष्टता विभ्राणा नगराह्वयं द्विजमहास्थानं सुवर्णोदयम् ॥
 आब्रह्मादिऋषिप्रवर्तितमहायज्ञक्रमोत्तम्भितैर्यूपैर्दत्तकरावलम्बनतया पादव्यपेक्षाच्युतः ।
 धर्मोऽत्रैव चतुर्युगेऽपि कलितानन्दः परिस्पन्दते तेनानन्दपुरेति यस्य विबुधैर्नामान्तरं निर्मितम् ॥
 अश्रान्तद्विजवर्गवेदतुमुलैर्बाधिर्यमारोपितः शश्वद्धोमहुताशधूमपटलैरान्ध्यव्यथां लम्बितः ।
 नानादेवनिकेतनध्वजशिखाघातैश्च खञ्जीकृतो यस्मिन्नद्य कलिः स्वकालविहितोत्साहोऽपि नोत्सर्पति ॥
 सर्पद्विप्रवधूजनस्य विविधालंकाररत्नांशुभिः स्मेराः संततगीतमङ्गलरवैर्वाचालतां प्रापिताः ।
 अस्ता(श्रा)न्तोत्सवलक्ष्यमाणविभवोत्कर्षप्रकाशस्थितौ मार्गा एव वदन्ति यत्र नृपतेः सौराज्यसंपद्रुणम् ॥
 अस्मिन्नागरवंशजद्विजजनस्त्राणं करोत्यध्वरे रक्षां शान्तिकपौष्टिकैर्वितनुते भूपस्य राष्ट्रस्य च ।
 मा भूत्तस्य तथापि तीव्रतपसो बाधेति भक्त्या नृपो व्रमं विप्रपुराभिरक्षणकृते निर्मापयामास सः ॥
 अस्मिन्वप्रगुणेन तोयनिलयाः प्रीणन्ति लोकं जलैः कामं क्षेत्रभुवोऽपि वप्रकलितास्तन्वन्ति धान्यश्रियम् ।
 एवं चेतसि संप्रधार्य सकलब्रह्मोपकारेच्छया चक्रे वप्रविभूषितं पुरमिदं चौलुक्यचूडामणिः ॥
 पादाक्रान्तरसातलो गिरिरिव श्लाघ्यो महाभोगतः शृङ्गारीव तरङ्गिणीपतिरिव स्फारोदयद्वारभूः ।
 उत्सर्पत्कपिशीर्षको जय इव क्रव्यादनाथद्विषां नारीवर्ग इवेष्टकान्तरुचिरः सालोऽयमालोक्यते ॥
 भोगाभोगमनोहरः फणशतैरुत्तुङ्गतां धारयन्त्यातः कुण्डलितां च यज्ञपुरुषस्याज्ञावशेनागतः ।
 रत्नस्वर्णमहानिधिं पुरमिव त्रातुं स शेषः स्थितः प्राकारः सुधया सितोपलशिराः संलक्ष्यते वृत्तवान् ॥

१. कुमारपालराज्यम्—वि० सं० ११९९-१२३०. २. अयमणोराजश्च वीरधवलमहाराजपितामह इति कीर्तिकौ-
 मुदीकाव्यस्य नरेन्द्रवंशवर्णनात्मके द्वितीयसर्गे व्याख्यात एव भवेत्.

कामं कामसंमृद्धिपूरकरमारामाभिरामाः सदा स्वच्छन्दस्वनतत्परैर्द्विजकुलैरत्यन्तवाचालिताः ।
उत्सर्पद्गुणशालिवप्रवलयप्रीतैः प्रसन्ना जनैरत्रान्तश्च बहिश्च संप्रति भुवः शोभाद्भुतं विभ्रति ॥

लक्ष्मीकुलं क्षोणिभुजो दधानः प्रौढोदयाधिष्ठितविभ्रहोऽयम् ।

विभ्राजते नागरकाम्यवृष्टिर्वप्रश्च चौलुक्यनराधिपश्च ॥

यावत्पृथ्वी पृथुविरचितशेषभूभृन्निवेशा यावत्कीर्तिः सगरनृपतेर्विद्यते सागरोऽयम् ।

तावन्नन्धाद्विजवरमहास्थानरक्षानिदानं श्रीचौलुक्यक्षितिपतियशःकीर्तनं वप्र एषः ॥

एकाहनिष्पन्नमहाप्रबन्धः श्रीसिद्धराजप्रतिपन्नबन्धुः ।

श्रीपालनामा कविचक्रवर्ती प्रशस्तिमेतामकरोत्प्रशस्ताम् ॥

संवत् १२०८ वर्षे आश्विन शुदि (२) गुरौ लिखितं नागरब्राह्मणपण्डितबालणेन ॥'

इति काव्यमालापुस्तकान्तर्गतप्राचीनलेखमालायां G. Bühler Ph. D., L. L. D., C. I. E.
महाशयप्रेषित ४६ तमलेखतः विक्रमसंवत् १२०८ (A. D. 1151). रूपः स्फुटमेव प्रतीयते ।
एवं च द्वादशी ख्रिस्तशतिका हेमचन्द्रसत्ताधारभूतावगम्यते ।

अनेनाचार्यश्रीहेमचन्द्रेणोद्यन्तो ग्रन्था निर्मिता इति निश्चितं नैव । परंतु तन्निर्मितग्रन्थेषु—अने-
कार्थकोषः, अनेकार्थशेषः, अभिधानचिन्तामणिः (नाममालाव्याख्या), अलंकारचूडामणिः (काव्यानुशा-
सनव्याख्या), उणादिसूत्रवृत्तिः, काव्यानुशासनम्, छन्दोनुशासनम्, छन्दोनुशासनवृत्तिः, देशीनाममा-
ला सवृत्तिः, [ध्याश्रयकाव्यं सवृत्तिः], धातुपाठः सवृत्तिः, धातुपारायणं सवृत्ति, धातुमाला, नाममाला,
नाममालाशेषः, निघण्टुशेषः, [प्रमाणमीमांसा सवृत्तिः,] बलाबलसूत्रबृहद्वृत्तिः, बालभाषाव्याकरणसूत्रवृत्तिः,
[योगशास्त्रम्,] विभ्रमसूत्रम्, [लिङ्गानुशासनं सवृत्तिः,] शब्दानुशासनं सवृत्ति, शेषसंग्रहः, शेषसंग्रहसारो-
द्धारः, एते ग्रन्थाः Catalogus Catalogorum ग्रन्थे Dr. Theodor Aufrecht महाशयैः प्रकाशिताः ।
एवमनेकलक्षात्मकग्रन्थकर्तृश्वेताम्बरजैनाचार्यश्रीहेमचन्द्रकृतान्यभिधानान्येवास्मिन्पुस्तके संगृहीतानि ।

तदेतेषामभिधानानां मुद्रणाय शोधनसमये येषां सङ्ग्रहदयानां पुस्तकानि प्राप्तानि, तेषां नामानि धन्य-
वादपुरःसरं प्रकाशयन्ते—

१. अभिधानचिन्तामणिः(नाममाला) —वाराणसीमुद्रितः ।
" —जयपुरराजगुरुश्रीलक्ष्मीदत्तभट्टात्मजश्रीदत्तानाम् ।
" —जयपुरराजकीयपुस्तकालयतः ।
२. अभिधानचिन्तामणिपरिशिष्टम्(नाममालाशेषः)—अभिधानचिन्तामणितोऽस्माभिरुद्धृतम् ।
३. अनेकार्थसंग्रहः —वाराणसीमुद्रितः ।
" —जयपुरराजगुरुश्रीलक्ष्मीदत्तात्मजश्रीदत्तानाम् ।
अनेकार्थकैरवाकरकौमुदी —जयपुरराजगुरुपर्वणीकरश्रीनारायणभट्टानाम् ।
" —जंगमयुगप्रधानशुभहृत्खरतरगच्छप्रधानभट्टारक-
श्रीजिनमुक्तिसूरिणाम् ।
४. निघण्टुशेषः —पुण्यपत्तनस्थपुस्तकालयतः ।

६

हेमचन्द्रः ।

१. लिङ्गानुशासनम्

—लवपुरीयविश्वविद्यालयाध्यापकदुर्गादत्तशास्त्रिणाम् ।

”

—जंगमयुगप्रधानबृहत्स्वरतरगच्छप्रधानभट्टारक-

श्रीजिनमुक्तिसूरिणाम् ।

६. अभिधानचिन्तामणिशिलोच्छः

—स्वरतरगच्छस्योजीराममुनीनाम् ।

तदेवमेकानेकपुस्तकाधारेण शोधितमुद्रिताभिधानसंग्रहेऽस्मद्दोषादक्षरयोजकदोषाद्वा यत्र कचनशुद्धिः
स्थिता जाता वा तत्र सहृदयाः सौहार्देण समाधास्यन्ति ।

यतः—

गच्छतः स्वलनं कापि भवत्येव प्रमादतः ।

हसन्ति दुर्जनास्तत्र समादधति सज्जनाः ॥

इति प्रार्थयतः—

पण्डित-शिवदत्त-काशीनाथौ ।

॥ श्रीः ॥

अभिधानसंग्रहः ।

(६)

श्रीहेमचन्द्राचार्यविरचितः

अभिधानचिन्तामणिः ।

प्रणिपत्यार्हतः सिद्धसाङ्गशब्दानुशासनः । रूढयौगिकमिश्राणां नाम्नां मालां तनोम्यहम् ॥ १
व्युत्पत्तिरहिताः शब्दा रूढा आखण्डलादयः । योगोऽन्वयः स तु गुणक्रियासंबन्धसंभवः ॥ २
गुणतो नीलकण्ठाद्याः क्रियातः स्रष्टृसंनिभाः । स्वस्वामिलादिसंबन्धस्तत्राहुर्नाम तद्वताम् ॥ ३

१. “प्रणिपत्यार्हत इति मङ्गलार्थम् । मङ्गलं चाविन्नेन शास्त्रस्य समाह्वयर्थम् । सिद्धं प्रतिष्ठां प्राप्तं साङ्गं शब्दानुशासनं यस्येति कर्तृविशेषणम् । अङ्गानि लिङ्गधातुपारायणादीनि । एतावता शब्दानुशासनेन सहास्या एककर्तृकत्वमाह । एककर्तृकत्वख्यापनं चान्योन्यसंवादात्प्रतीतिदाढ्योपदर्शनार्थम् । शब्दानुशासनस्य कीर्तनं तदधीनः सर्वविद्यानां प्रकर्ष इति प्रदर्शनार्थम् ॥ यदाह—‘वक्तृत्वं च कवित्वं च विद्वत्तायाः फलं विदुः । शब्दशानाहते तत्र द्वयमप्युपपद्यते ॥’ रूढादीनां शब्दानां नाम्नां मालामभिधानचिन्तामणिनाम्नीं तनोमि । अहमिति कर्तृनिर्देशः ॥” इति विवृतिः. २. “तत्र रूढाशब्दान्याचष्टे—प्रकृतिप्रत्ययविभागेनान्वर्थवर्जिता व्युत्पत्तिरहिताः । शब्दा इत्यनुवाद्यनिर्देशः । रूढा इति विधेयपदम् । आखण्डलादय इत्युदाहरणम् । नखत्र प्रकृतिप्रत्ययविभागेन व्युत्पत्तिरस्ति । आदिशब्दान्मण्डपादयः ॥ यद्यपि ‘नाम च धातुजम्—’ इति शाकटायनमतेन रूढा अपि व्युत्पत्तिभाजः, तथापि वर्णानुपूर्वीज्ञानमात्रप्रयोजना तेषां व्युत्पत्तिः, न पुनरन्वर्थार्थप्रवृत्तौ कारणमिति रूढा अब्युत्पन्ना एव ॥” इति विवृतिः. ३. “यौगिकाशब्दान्याचष्टे—शब्दानां परस्परमर्थानुगमनमन्वयः स योगः । स पुनर्योगो गुणात्, क्रियायाः संबन्धाच्च भवति । गुणो नीलपीतादिः । क्रिया करोत्यादिका । संबन्धो वक्ष्यमाणः संभवो यस्य स तथा ॥” इति विवृतिः. ४. “गुणक्रियासंभवयोगेन यौगिकानामुदाहरणम्—गुणतो गुणनिबन्धनो येषां योगस्ते शब्दा नीलकण्ठाद्याः । नीलः कण्ठोऽस्य इति गुणप्राधान्यानीलकण्ठः शंकरः । आदिशब्दात् शितिकण्ठः कालकण्ठः इत्यादि ॥ संख्यापि गुण एव इति त्रिलोचनः । तेन—पञ्चबाणः षण्मुखः अष्टश्रवाः दशग्रीवः इत्यादि संघृहीतम् ॥ क्रियातः क्रियानिबन्धनो योगो येषां ते स्रष्टृप्रभृतयः । सृजति इति सर्जनप्राधान्यात्स्रष्टा ब्रह्मा । एवं धाता इत्यादयः ॥” इति विवृतिः. ५. “संबन्धं व्याचष्टे—स्वम् आत्मीयम्, स्वामी यस्तत्र प्रभविष्णुः, तयोर्भावः स्वस्वामित्वम् । तदादिः संबन्धः । आदिशब्दाज्जनकभावादिपरिग्रहः ॥” इति विवृतिः. ६. “तत्र स्वस्वामिभावसंबन्धे पालादयः शब्दाः स्वात्परे नियोजिताः तद्वतां स्वामिनां नाम आहुः ॥ मत्वर्थक इति । मतुस्तद्धितः । तस्यार्थोऽस्त्यर्थविशिष्टप्रकृत्यर्थेन सह देवदत्तादेः संबन्धः । तदाधारो वा ‘तदस्यास्त्यस्मिन्निति मतुः’ इति मतुप्रत्ययविधानात् । मतोरर्थो यस्य स मत्वर्थकस्तद्धितो मतुना समानार्थ इत्यर्थः । स च इक्षणिकादिः । मत्वर्थ्याव्यभिचारान्मतुरपि । आदिशब्दात्पादयोऽपि ॥ ‘तत्राहुर्नाम तद्वताम्’ इति उत्तरेष्वप्यनुवर्तनीयम् ॥” इति विवृतिः.

स्वात्पालधनभुमेतृपतिमत्त्वकादयः । भूपालो भूधनो भूभुग्भूनेता भूपतिस्तथा ॥	४
भूमौश्चेति कविरूढ्या ज्ञेयोदाहरणावली । जन्यात्कृत्कृत्सृष्टृसृष्टृविधातृकरसूसमाः ॥	५
अनकाद्योनिजरुहजन्मभूसूत्यादयः । धार्याद्भुजास्त्रपाण्यङ्गमौलिभूषणभृन्निभाः ॥	६
शालिशेखरमत्त्वमालिभर्तृधरा अपि । भोज्याद्भुगन्धोत्रतलिट्पायिपाशाशनादयः ॥	७
पृत्युः कान्ताप्रियतमावधूप्रणयिनीनिभाः । कलत्राद्द्वररमणप्रणयीशप्रियादयः ॥	८
सख्युः सखिसमा वाद्याद्गामियानासनादयः । शैतेः स्वसृदुहित्रात्मजाप्रजावरजादयः ॥	९

१. “क्रमेणोदाहरणान्याह—इतिशब्दः प्रकारार्थः । तेन भूपदयोऽपि ॥ कवीनां रुढिः परम्परा तथा न तु कविरूढ्यतिक्रमेण । यथा ‘कपाली’ इत्यादौ सत्यपि स्वस्वामिभावसंबन्धे ‘कपाली’ इति मत्त्वर्थायान्त एव भवति, न तु ‘कपालपालः, कपालधनः, कपालभुक्, कपालनेता, कपालपतिः’ इत्यादि ॥” इति विवृतिः. २. “जन्यजनकभावसंबन्धे यथा—जन्यात्कार्यात्परे कृदादयस्तद्वतां जनकानां कारणानां नाम आहुः ॥ यथा—विश्वकृत, विश्वकर्ता, विश्वसृष्ट, विश्वसृष्टा, विश्वविधाता, विश्वकरः, विश्वसः ब्रह्मा । तस्य हि विश्वं जन्यमिति रुढिः ॥ सम आद्यर्थः । तेन—‘विश्वकारकः, विश्वजनकः’ इत्याद्यपि ॥ कविरूढ्या इत्येव । नहि यथा चित्रकृदुच्यते तथा चित्रसः इति ॥” इति विवृतिः. ३. “तथा जनकात् परे योन्यादयः शब्दास्तद्वतां कारणवतां कार्याणां नाम आहुः ॥ यथा—आत्मयोनिः, आत्मजः, आत्मरुहः, आत्मजन्मा, आत्मभूः, आत्मसृतिः, ब्रह्मा ॥ तस्य ह्यात्मा कारणमिति रुढिः ॥ वक्ष्यमाणस्यादिशब्दस्याभिसंबन्धात् संभवादयोऽपि गृह्यन्ते ॥ अणादयस्तु—भृगोरपत्यं भार्गवः । दितेरपत्यं दैत्यः । वात्स्यस्यापत्यं वात्स्यायनः ॥ अत्रापि हि भार्गवादीनां भृगवादयो हि जनका इति रुढिः ॥ ‘कविरूढ्या’ इत्येव । नहि—आत्मयोनिवत् ‘आत्मजनकः, आत्मकारकः’ इति भवति ॥” इति विवृतिः. ४. “धार्यधारकसंबन्धे यथा—धार्यवाचकात् परे ध्वजादयो धरान्ता धारकस्य नाम आहुः ॥ यथा—वृषध्वजः, शूलास्त्रः, पिनाकपाणिः, वृषाङ्कः, चन्द्रमौलिः, शशिभूषणः, शूलभृत् । निभग्रहणात्तत्सदृशा वृषकेतन-शूलायुध-वृषलक्ष्म-चन्द्रशिरस्-चन्द्रामरणादयो गृह्यन्ते । तथा—पिनाकशाली, शशिशेखरः, शूली, पिनाकमाली । पिनाकं मलते धारयतीति कृत्वा पिनाकमर्ता, गङ्गाधरः ॥ ‘कविरूढ्या’ इत्येव । तेन सत्यपि धार्यधारकसंबन्धे न सर्वेभ्यो धार्येभ्यो ध्वजाद्यर्थाः शब्दाः प्रयोज्याः । नहि भवति वृषध्वजवत् शूलध्वजः, शूलास्त्रवत् चन्द्रास्त्रः, पिनाकपाणिवत् अहिपाणिः, वृषाङ्कवत् चन्द्राङ्कः, चन्द्रमौलिवत् गङ्गामौलिः, शशिभूषणवत् शूलभूषणः, शूलशालिवत् चन्द्रशाली, चन्द्रशेखरवत् गङ्गाशेखरः, शूलिवत् शूलवान्, पिनाकमालिवत् सर्पमाली, पिनाकमर्तवत् चन्द्रमर्ता, गङ्गाधरवत् चन्द्रधरः, इति ॥” इति विवृतिः. ५. “भोज्यभोजकभावसंबन्धे यथा—भोज्यं भक्ष्यं तद्वाचिनः शब्दात् परे भुगादयः शब्दास्तद्वतां भोज्यवतां भोक्तृणां नाम आहुः ॥ यथा—अमृतभुजः, अमृतान्वसः, अमृतमताः, अमृतलिहः, अमृतपायिनः, अमृतपाः, अमृताशाः, अमृताशनाः, देवाः ॥ ‘तेषां अमृतं भोज्यम्’ इति रुढिः ॥ आदिशब्दस्तत्समानार्थभोजनादिशब्दपरिग्रहाय ॥ ‘कविरूढ्या’ इत्येव । नहि यथा अमृतभुजः, तथा अमृतवल्भा इति भवति ॥” इति विवृतिः. ६. “पतिकलत्रभावसंबन्धे यथा—पतिर्वरयिता तद्वाचकाच्छब्दात् कान्तादिसदृशाः शब्दाः तद्वतीनां पतिमतीनां भार्याणां नाम आहुः ॥ यथा—शिवकान्ता, शिवप्रियतमा, शिववधुः, शिवप्रणयिनी, गौरी ॥ तस्या हि शिवः पतिः इति रुढिः ॥ निभग्रहणाद्गमणी-वल्लभा-प्रिया-प्रभृतयो गृह्यन्ते ॥ ‘कविरूढ्या’ इत्येव । नहि भवति यथा शिवकान्ता तथा शिवपरिग्रहः इति ॥ तथा—कलत्रवाचिनः शब्दात्परे वरादयः शब्दास्तद्वतां कलत्रवतां वरयितृणां नाम आहुः ॥ यथा—गौरीवरः, गौरीरमणः, गौरीप्रणयी, गौरीशः, गौरीप्रियः, शिवः ॥ ‘तस्य हि गौरी कलत्रम्’ इति रुढिः ॥ आदिशब्दात् तत्समानार्थाः पत्यादयो गृह्यन्ते ॥ ‘कविरूढ्या’ इत्येव । नहि भवति यथा गौरीवरः शिवः, तथा गङ्गावरः इति ॥” इति विवृतिः. ७. “सख्युः संबन्धे यथा—सखिवाचकाच्छब्दात् परे सखिसमानार्थाः तद्वतां सख्यवतां नाम आहुः ॥ यथा—श्रीकण्ठस्य सखा श्रीकण्ठसखः कुबेरः । मधुसखः कामः । समग्रहणात् सुहृदादयो गृह्यन्ते ॥ ‘कविरूढ्या’ इत्येव । नहि भवति यथा—श्रीकण्ठसखो धनदः, तथा—धनदसखः श्रीकण्ठ इति ॥” इति विवृतिः. ८. “वाद्यवाहकभावसंबन्धे यथा—वाद्यात् वाद्यवाचिनः शब्दात् परे

आश्रयात्सन्नपर्यायशयवासिसदादयः । वैध्यान्निहृषिजिह्वातिध्रुमिपुध्वंसिशासनाः ॥	१०
अप्यन्तकारिदमनदर्पच्छन्मभनादयः । विवक्षितो हि संबन्ध एकतोऽपि पदास्ततः ॥	११
प्राक्प्रदर्शितसंबन्धिश्चब्दा योज्या यथोचितम् । दृश्यते खलु वाङ्मले वृषस्य वृषवाहनः ॥	१२
खले पुनर्वृषपतिर्धार्यले वृषलाञ्छनः । अंशोर्धार्यलेऽंशुमाली खलेऽंशुपतिरंशुमान् ॥	१३
वध्यलेऽहेरहरिपुर्भोज्यले चाहिभुक्शिकी । चिह्नैर्व्यक्तैर्भवेद्यस्तेर्जातिशब्दोऽपि वाचकः ॥	१४
तथाङ्गगस्तिपूता दिग्दक्षिणाशा निगद्यते । अयुग्विषमशब्दौ त्रिपञ्चसप्ततिवाचकौ ॥	१५

गामिप्रभृतयः तद्वतां वाङ्मवतां वाहयितृणां नाम आहुः ॥ यथा—वृषगामी, वृषयानः, वृषासनः, शंभुः ॥ तस्य हि वृषो यानम् इति रुढिः ॥ आदिशब्दाद् वृषवाहन इत्यादयोऽपि ॥ ‘कविरूढ्या’ इत्येव । नहि भवति यथा—‘नरवाहनः कुबेरः’ तथा ‘नरगामी, नरयानः’ इति ॥” इति विवृतिः. ९. “ज्ञातेयसंबन्धे यथा—ज्ञातिः स्वजनः, तद्वाचिनः शब्दात् परे स्वसादयस्तद्वतां ज्ञातेयवतां ज्ञातीनां नाम आहुः ॥ स्वसादीनां च ज्ञातिविशेषवाचित्वाञ्ज्ञातिविशेषादेव प्रयोगो यथा—यमस्वसा यमुना । हिमवद्बहिता गौरी । चन्द्रात्मजो बुधः । गदाप्रज इन्द्रावरजश्च विष्णुः । यमादयो हि यमुनादीनां भ्रात्रादिज्ञातय इति रुढिः ॥ आदिशब्दात्सोदरादयो गृह्यन्ते ॥ यथा—कालिन्दी-सोदरो यमः ॥ ‘कविरूढ्या’ इत्येव । नहि भवति यथा ‘यमुना यमस्वसा’, ‘तथा जनिस्वसापि ॥” इति विवृतिः.

१. “आश्रयाश्रयिसंबन्धे यथा—आश्रयो निवासः तद्वाचिनः शब्दात् परे सन्नपर्यायाः शयवासिसदादयश्च तद्वताम् आश्रयवताम् आश्रितानां नाम आहुः ॥ यथा—द्युसन्नानः, द्युसदनाः, दिवौकसः । दिवशब्दो वृत्ता-वकारान्तोऽप्यस्तीति । द्युवसतयः, दिवाश्रयाः, द्युशयाः, द्युवासिनः, द्युसदः, देवाः ॥ द्यौः स्वर्गः, स च ते-पामाश्रयः इति रुढिः ॥ ‘कविरूढ्या’ इत्येव । नहि भवति यथा द्युसन्नानो देवाः, तथा भूमिसन्नानो मनुष्याः इति ॥” इति विवृतिः. २. “वध्यवधकभावसंबन्धे यथा—वध्यो घाल्यः तद्वाचिनः शब्दात् परे मिदादयः अन्तकार्यादयोऽपि तद्वतां वधकानां नाम आहुः ॥ यथा—पुरमित्, पुरद्वेषी, पुरजित्, पुरघाती, पुरभुक्, पुरारिः, पुरध्वंसी, पुरशासनः, पुरान्तकारी, पुरदमनः, पुरदर्पच्छित्, पुरमथनः, शिवः ॥ ‘तस्य हि पुरो वध्याः’ इति रुढिः ॥ आदिशब्दात्—पुरदारी, पुरनिहन्ता, पुरकेतुः, पुरहा, पुरसदनः, पुरान्तकः, पुरजयी, इति । वध्य इति वधाईमात्रेऽपि । तेन—कालियदमनः, कालियारिः, कालियशासनः, विष्णुः’ इत्यादयोऽपि गृह्यन्ते ॥ ‘क-विरूढ्या’ इत्येव । तेन कालियदमनादिवत् ‘कालियघाती’ इति न भवति ॥” इति विवृतिः. ३. “उक्ताः स्व-स्वामित्वादयः संबन्धाः । ते च यथा भिन्नद्रव्याश्रयास्तथैकद्रव्याश्रया अपि भवन्ति इति दर्शयितुमाह—विव-क्षानिबन्धनो हि संबन्धः, तत एकस्मादपि वृषादेः संबन्धिपदात् परे संबन्धान्तरनिबन्धना वाहनादयः शब्दा य-थोचितं प्रयुज्यन्ते ॥” इति विवृतिः. ४. एतदेवाह—वाङ्मवाहकभावसंबन्धे विवक्षायां यथा—‘वृषवाहनो रुद्रः’ इति भवति । तथा स्वस्वामिभावसंबन्धविवक्षायां ‘वृषपतिः’ ॥ धार्यधारकभावसंबन्धविवक्षायां च ‘वृषलाञ्छनः’ इत्यपि ॥ धार्यधारकसंबन्धविवक्षायां यथा—‘अंशुमाली रविः’ इति भवति । तथा—स्वस्वामिभावसंबन्धविवक्षा-याम् ‘अंशुपतिः, अंशुमान्’ इत्यपि ॥ तथा—वध्यवधकभावसंबन्धे यथा—‘अहिरिपुर्मयूरः’ । तथा—भोज्यमो-जकभावसंबन्धे ‘अहिभुक्’ इत्यपि भवति ॥” इति विवृतिः. ५. “संबन्धनिबन्धनां व्युत्पत्तिमुक्त्वा व्युत्पत्त्यन्त-न्तरमाह—चिह्नैर्विशेषणैर्व्यक्तैर्निःसंदेहैर्जात्यमिधायकोऽपि शब्दो व्यक्तेर्वाचको भवेत् । व्यक्तेर्नामतां याती-त्यर्थः ॥ तथाहीत्यादिनोदाहरणमाह—अगस्तिना ऋषिविशेषेण पूता स्वस्थित्या पवित्रिता इति व्यक्तं चिह्नम् । तेन चिह्नितो ‘दिक्’ इति जातिशब्दो दक्षिणाशया व्यक्तेरमिधायी भवति ॥ एवं ‘सप्तर्षिपूता दिक् उत्तराशा,’ ‘अत्रेर्नयनसमुत्थं ज्योतिश्चन्द्रः’ इत्यादयोऽपि ॥” इति विवृतिः. ६. “व्युत्पत्त्यन्तरमाह—त्रि-पञ्च-सप्तादिस्थाने अयुग्-विषम-शब्दौ त्रिनेत्रादिपदेषु योजनीयौ । यथा—त्रिनेत्रः, अयुमेत्रः, विषमनेत्रश्च शंभुः ॥ पञ्चेषुः, अयु-गिषुः, विषमेषुश्च कामः । सप्तपलाशः, अयुक्पलाशः, विषमपलाशश्च सप्तपर्णः ॥ आदिशब्दात् नवशक्तिः, अयु-क्शक्तिः, विषमशक्तिश्च शंभुः ॥ एवं व्यक्ष-पञ्चबाण-सप्तच्छदादिष्वपि ॥” इति विवृतिः.

त्रिनेत्रपद्मेषुसप्तपलाशादिषु योजयेत् । गुणशब्दो विरोध्यर्थं नष्वादिरितरोत्तरः ॥	१६
अभिधत्ते यथा कृष्णः स्यादसितः सितेतरः । वैध्यादिषु पदे पूर्वे वाङ्वाग्न्यादिषूत्तरे ॥	१७
द्वयेऽपि भूभृदाद्येषु पर्यायपरिवर्तनम् । एवं परावृत्तिसहा योगाः स्युरिति यौगिकाः ॥	१८
मिश्राः पुनः परावृत्तिसहा गीर्वाणसंनिभाः । प्रवक्ष्यन्तेऽत्र लिङ्गं तु ज्ञेयं लिङ्गानुशासनात् ॥	१९
देवाधिदेवाः प्रथमे काण्डे देवा द्वितीयके । नरस्तृतीये तिर्यक्षस्तुर्ये एकेन्द्रियादयः ॥	२०
एकेन्द्रियाः पृथिव्यम्बुतेजोवायुमहीरुहः । कृमिपीलकलूताद्याः स्युर्द्वित्रिचतुरिन्द्रियाः ॥	२१
पञ्चेन्द्रियाश्चेभकेकिमत्स्याद्याः स्थलखाम्बुगाः । पञ्चेन्द्रिया एव देवा नरा नैरयिका अपि ॥	२२
नारकाः पञ्चमे साङ्गाः षष्ठे साधारणाः स्फुटम् । प्रस्तोष्यन्तेऽख्ययाश्चात्र त्वन्ताथादी न पूर्वगौ ॥	२३

१. “व्युत्पत्त्यन्तरमाह—गुणवाची शब्दो नञ्पूर्वं इतरशब्दोत्तरश्च विरोधिनमर्थमभिधत्ते ॥ यथा—असितः, सितेतरः, कृष्णः ॥ एवम्—अकृशः, कृशेतरश्च स्थूल इत्यादि ॥” इति विवृतिः. २. “व्युत्पत्त्यन्तरमाह—वार्थ्यादिषु शब्देषु पूर्वस्मिन्नेव पदे पर्यायस्य परिवर्तनं भवति ॥ यथा—वार्धिः, जलधिः, तोयधिः ॥ आदिशब्दग्रहणात् जलदः, तोयदः, नीरदः इत्यादि ॥ वडवाग्न्यादिषु शब्देषु उत्तरस्मिन्नेव पदे पर्यायपरिवर्तनम् । यथा—वडवाग्निः, वडवानलः, वडवावह्निः ॥ आदिशब्दात् सरोजम्, सरोरुहम्, इत्यादि ॥ भूभृदाद्येषु शब्देषु द्वयेऽपि पूर्वत्र उत्तरत्र च पदे पर्यायस्य परिवर्तनम् । यथा—भूभृत्, उर्वीभृत्, भूधरः, उर्वीधरः ॥ आद्यशब्दात् सुरपतिः, देवराजः, इत्यादयः ॥” इति विवृतिः. ३. “एवमिति पूर्वत्र उत्तरत्र उभयत्र च पदे परावृत्तिं पर्यायपरिवर्तनं सहन्ते क्षमन्ते परावृत्तिसहा वाध्यादयः शब्दा योगाद् अन्वयाद् भवेयुः इति यौगिकाः ॥” इति विवृतिः. ४. “गीर्वाणादयः शब्दाः पूर्वत्र उत्तरत्र च पदे पर्यायपरावृत्तिसहमाना मिश्रा योगयुक्ता रूढिमन्तश्च अत्राभिधानचिन्तामणौ नाममालायां प्रवक्ष्यन्ते ॥ संनिभग्रहणाद् दशरथ-कृतान्त-प्रभृतयः ॥” इति विवृतिः. ५. “लिङ्गमिति ॥ पुंलिङ्गं स्त्रीलिङ्गं नपुंसकलिङ्गं चास्मदुपश्लिङ्गानुशासनात् ज्ञेयं निर्णेतव्यम् । अत एवास्माभिरमरकोशाद्यभिधानमालास्त्विव लिङ्गनिर्णयो नोक्तः ॥ इह तु विनेयजनानुग्रहार्थं संदिग्धलिङ्गानां नानालिङ्गानां च शब्दानां लिङ्गनिर्णयो वक्ष्यते ॥” इति विवृतिः. ६. “इह हि ‘मुक्तगतिः, देवगतिः, मनुष्यगतिः, तिर्यग्गतिः, नारकगतिः’ इति जीवानां पञ्च गतयो भवन्ति । तत्रेदा जीवा अपि ‘मुक्ताः, देवाः, मनुष्याः, तिर्यञ्चः, नारकाश्च’ इति पञ्चधा भवन्ति । ततोऽभिधास्यमानरूढ-यौगिकमिश्रशब्दविभागमुक्त्वा प्रथमादिकाण्डेष्वभिधास्यमानमुक्तादिनामक्रमनिर्देशमाह—देवाधिदेवा अर्हन्तो वर्तमानातीतानागताः । तद्वाचकशब्दा अपि देवाधिदेवाः, वाच्यवाचकयोरभेदोपचारात् ॥ एवं वक्ष्यमाणदेवादिष्वपि योज्यम् ॥ साङ्गा इति सर्वत्र संबध्यते ॥ ततः प्रथमे काण्डे गणधराद्यङ्गैः सह देवाधिदेवाः सर्वप्राधान्यात् ॥ द्वितीये काण्डे देवाः साङ्गाः ॥ तृतीये काण्डे मनुष्याः साङ्गाः ॥ चतुर्थे तिर्यञ्चः साङ्गाः । ते च एकेन्द्रियादयः । तत्र एकं स्पर्शनम् इन्द्रियं येषां ते एकेन्द्रियाः पृथ्वीकायादयः पञ्च । तत्र पृथ्वीकायोऽनेकविधः—शुद्धपृथ्वीशर्करावालुकादिः । अष्कायो हिमादिः । तेजःकायोऽङ्गारादिः । वायुकाय उत्कलिकादिः । वनस्पतिकायः शैवलादिः ॥ द्वे स्पर्शन-रसने, त्रीणि स्पर्शनरसनप्राणानि, चत्वारि तान्येव चक्षुःसहितानि, इन्द्रियाणि येषां ते तथा ॥ ततो द्वीन्द्रियाः कृम्यादयः, त्रीन्द्रियाः पीलकादयः, चतुरिन्द्रिया लूतादयः ॥ पञ्च स्पर्शादीनि भोत्रसहितानि इन्द्रियाणि येषां ते पञ्चेन्द्रियाः । ते च त्रिविधाः—स्थलचराः, खचराः, अम्बुचराश्च । तत्र स्थलचरा इमाधाः, खचराः केकिप्रभृतयः, अम्बुचरा मत्स्याद्याः ॥ देवा नरा नारकाश्च पञ्चेन्द्रिया एव । न तु तिर्यञ्च इव एकद्वित्रिचतुरिन्द्रिया अपि ॥ पञ्चमे काण्डे नारकाः साङ्गाः ॥ षष्ठे काण्डे साधारणाः सामान्यवाचिनः ॥ अभ्ययाश्च अत्रेति षष्ठ एव काण्डे प्रस्तोष्यन्ते प्रक्रम्यन्त इति ॥” इति विवृतिः. ७. “तुशब्दोऽन्ते यस्यासौ त्वन्तः, अथशब्द आदिर्यस्यासावथादिश्च शब्दः पूर्वं न गच्छति । अभिमेण संबध्यते’ इत्यर्थः ॥ न्यायसिद्धं चैतत् । तुना पूर्वस्माद्विशेषघोतनात् । अथशब्देन चार्थान्तरारम्भात् । यथा—‘स्यादनन्तजिदनन्तः सुविधिस्तु पुष्पदन्तः’ इति, ‘मुक्ति-मोक्षोऽपवर्गोऽथ मुमुक्षुः भ्रमणो यतिः’ इति ॥ भ्रान्तिस्थानविषये चैतत्’ इति ॥” इति विवृतिः.